
संख्या -5 / आरोप - 1-558 / 2014 का०- 3114 -- श्री राम कुमार मंडल , सेवानिवृत्त झा 0 प्र 0 से 0 ( कोटि 
क्रमांक -637 / 03 , गृह जिला - दरभंगा , बिहार ) , तत्कालीन अंचलाधिकारी , ओरमांझी , राँची के विरूद्ध निगरानी 
आयुक्त , मंत्रिमण्डल ( निगरानी ) विभाग , झारखण्ड , राँची के पत्रांक -201 दिनांक 09.02.2010 के द्वारा 
प्रपत्र - ' क ' में आरोप प्रतिवेदित किया गया है । श्री मंडल के विरूद्ध आरोप है कि इनके द्वारा अंचल 
अधिकारी , ओरमांझी के पद पर पदस्थापन अवधि में अनुसूचित जनजाति की जमीन की खरीद - बिक्री की 
अनुमति छोटानागपुर काश्तकारी अधिनियम की धारा -46 एवं 48 के प्रावधानों का उल्लंघन करते हुए 08 
राजस्व वादों में दी गयी है एवं निगरानी थाना कांड सं0-26 / 2008 के नामजद अभियुक्त श्रीमती मेनन 
एक्का को गैर वैधानिक लाभ पहुंचाया गया है तथा जनजातीय हितों के प्रति उदासीनता , कर्तव्यहीनता 
एवं अनुशासनहीनता बरती गई है , जो सरकारी सेवक आचार नियमावली के प्रावधानों का उल्लंघन है । 

उक्त आरोपों के लिये श्री मंडल को विभागीय आदेश सं0-6195 दिनांक 13.10.2010 द्वारा 
तत्कालीक प्रभाव से निलम्बित करते हुए विभागीय संकल्प सं0-6196 दिनांक 13.10.2010 के द्वारा 
इनके विरूद्ध विभागीय कार्यवाही संचालित की गयी , जिसमें श्रीमती मृदुला सिन्हा , तत्कालीन सचिव , 
मानव संसाधन विकास विभाग , झारखण्ड को संचालन पदाधिकारी नियुक्त किया गया । 

संचालन पदाधिकारी के पत्रांक -1781 दिनांक 22.09.2011 द्वारा श्री मंडल के विरूद्ध 
विभागीय कार्यवाही संचालित कर जाँच प्रतिवेदन उपलब्ध कराया गया । जाँच प्रतिवेदन में इनके विरूद्ध 
लगाये गये आरोपों को प्रमाणित प्रतिवेदित किया गया है । तद्नुसार , विभागीय पत्रांक -6762 दिनांक 
14.11.2011 द्वारा प्रमाणित आरोपों के लिए वृहद दण्ड के अधिरोपण हेतु श्री मंडल से द्वितीय कारण 
पृच्छा की गई । श्री मंडल के पत्र , दिनांक 19.12.2011 द्वारा द्वितीय कारण पृच्छा का जवाब समर्पित 
किया गया । 


श्री मंडल के विरूद्ध प्रतिवेदित आरोप , इनके द्वारा समर्पित बचाव बयान , संचालन 
पदाधिकारी के जाँच प्रतिवेदन तथा इनके द्वारा द्वितीय कारण पृच्छा के संबंध में समर्पित जवाब की 
समीक्षा की गई । समीक्षोपरान्त , विभागीय संकल्प सं0-947 , दिनांक 02.02.2012 द्वारा श्री मंडल को 
संकल्प निर्गत की तिथि से निलम्बन मुक्त करते हुए इनपर निम्न दण्ड अधिरोपित किया गया : 

इनकी तीन वेतन वृद्धियों पर संचयात्मक प्रभाव से रोक , 
प्रोन्नति की देय तिथि से अगले तीन वर्षों तक इनकी प्रोन्नति बाधित , 
निलम्बन अवधि में जीवन निर्वाह भत्ता के अतिरिक्त इन्हें कुछ भी देय नहीं होगा । 

उक्त दण्ड के विरूद्ध श्री मंडल के पत्र , दिनांक 02.04.2012 द्वारा अपील अभ्यावेदन 
समर्पित किया गया , जिसमें इनका कहना है कि सी 0 एन 0 टी 0 एक्ट की धारा -46 में उल्लेखित Resident 
( स्थानीय ) शब्द को एक्ट में परिभाषित नहीं किया गया है , इसलिए अन्य अधिनियमों में स्थानीय की 
जो परिभाषा दी गयी है , वही परिभाषा सी 0 एन 0 टी 0 एक्ट के मामले में भी लागू माना जाना चाहिए । 
उदाहरण के तौर पर Income Tax Act का उल्लेख किया गया है , जिसके अनुसार यदि कोई व्यक्ति 180 
दिनों तक किसी स्थान पर रहता है , तो उस स्थान विशेष के लिए वह स्थानीय माना जायेगा । संविधान 
में भी स्थानीय को Place of Birth या Domicile के रूप में नहीं देखा गया है । दस्तावेजों के अनुसार 
श्रीमती मेनन एक्का जमीन क्रय करने के समय ओरमांझी पुलिस स्टेशन , जिला राँची के अन्तर्गत करमा 
गाँव में रह रही थी । इसलिए इनके द्वारा श्रीमती मेनन एक्का को गैर वैधानिक लाभ नहीं पहुंचाया 
गया है । 


श्री मंडल द्वारा अपने अपील में जो शेष तथ्य समर्पित किये गये हैं , उनके द्वारा ये 
तथ्य पूर्व में भी अपने बचाव बयान एवं द्वितीय कारण पृच्छा के जवाब में समर्पित किये गये हैं । 


श्री मंडल द्वारा समर्पित अपील अभ्यावेदन की समीक्षा की गयी । समीक्षा में पाया गया 
कि इनके विरूद्ध आरोपों का केन्द्र बिन्दु है सी ० एनण्टी 0 एक्ट की धारा -46 में उल्लेखित शब्द ' स्थानीय ' । 
यह स्थानीय शब्द विवादित है । सी 0 एन 0 टी 0 एक्ट राजस्व एवं भूमि सुधार विभाग का एक्ट है , इसलिए 
श्री मंडल के अपील पर राजस्व एवं भूमि सुधार विभाग का मंतव्य प्राप्त करने एवं स्थानीय शब्द की 
व्याख्या हेतु राजस्व एवं भूमि सुधार विभाग , झारखण्ड से मंतव्य उपलब्ध कराने का अनुरोध किया 


गया । 

श्री कार्तिक कुमार प्रभात , तत्कालीन भूमि सुधार उप समाहर्ता , राँची के सदृश मामले भी 
“ Resident " की व्याख्या की अपेक्षा राजस्व विभाग से की गयी थी । राजस्व एवं भूमि सुधार विभाग , 
झारखण्ड द्वारा विधि ( न्याय ) विभाग , झारखण्ड के माध्यम से विषयगत मामले में विद्वान महाधिवक्ता 
का परामर्श प्राप्त किया गया । विद्वान महाधिवक्ता द्वारा दिया गया परामर्श निम्नवत् है : 


" In the case of Shasthi Pado Shekhar Vs. Anandi Chowdhary reported in AIR 1967 


Patna at page - 25 , wherein it has been reiterated that the word " Resident " as used in section - 46 of the 


CNT Act meant one having a permanent place of abode and did not include temporary or occasional 


residence . " 


विधि ( न्याय ) विभाग , झारखण्ड से प्राप्त उक्त परामर्श के आलोक में विषयगत मामले की 
समीक्षा की गयी । समीक्षा में पाया गया कि श्री मंडल द्वारा विभागीय संकल्प संख्या -947 , दिनांक 
02.02.2012 द्वारा अधिरोपित दण्ड के विरूद्ध की गई अपील में Resident ( स्थानीय ) शब्द की व्याख्या 
राजस्व एवं भूमि सुधार विभाग के मंतव्य के आलोक में भिन्न है तथा अपील में इनके द्वारा उक्त के 
अतिरिक्त कोई नया तथ्य समर्पित नहीं किया गया है । अतः इनके द्वारा छोटानागपुर काश्तकारी 
अधिनियम , 1908 की धारा -46 एवं 48 के प्रावधानों का उल्लंघन कर 8 राजस्व वादों में श्रीमती मेनन 
ऐक्का को गैर वैधानिक लाभ पहुंचाने का पूर्व में गठित विभागीय निष्कर्ष सही है । समीक्षोपरांत , श्री 
मंडल द्वारा समर्पित अपील अभ्यावेदन को विभागीय संकल्प सं0-3361 , दिनांक 26.04.2016 द्वारा 
अस्वीकृत किया गया । 


उक्त अधिरोपित दण्ड के विरूद्ध श्री मंडल द्वारा माननीय उच्च न्यायालय , झारखण्ड में 
रिट याचिका W.P. ( S ) No.- 3818/2016 ( श्री रामकुमार मंडल बनाम झारखण्ड राज्य एवं अन्य ) दायर 
किया गया , जिसमें माननीय उच्च न्यायालय द्वारा दिनांक 23.11.2020 को न्यायादेश पारित किया गया , 
जिसका कार्यकारी अंश निम्नवत् है 


" As a cumulative effect of the discussions made above , the impugned order cannot be 


sustained in the eye of law accordingly , impugned orders dated 02.02.2012 and 26.04.2016 are 


quashed . The matter is remitted back to the Disciplinary Authority for taking decision afresh . As it has 


been submitted by the learned senior counsel for the petitioner that the petitioner is going to retire in 


the month of February , 2021 , it is expected that the Disciplinary Authority will take a fresh decision 


taking into account that the petitioner is going to retire in the month of February , 2021 . 


The writ petition stands allowed and disposed of . " 


अतः माननीय उच्च न्यायालय , झारखण्ड द्वारा W.P. ( S ) No. 3818 / 2016 - Ram Kumar 
Mandal Vrs . State of Jharkhand & Ors . में दिनांक 23.11.2020 को पारित न्यायादेश के आलोक में 
निम्नांकित निर्णय लिया जाता है 

( क ) विभागीय संकल्प सं0-947 , दिनांक 02.02.2012 , जिसके द्वारा श्री मंडल पर दण्ड 
अधिरोपित किया गया है तथा विभागीय संकल्प सं0-3361 , दिनांक 26.04.2016 , जिसके द्वारा श्री मंडल 
द्वारा समर्पित अपील अभ्यावेदन को अस्वीकृत किया गया है , को निरस्त किया जाता है । 


( ख ) श्री मंडल के विरूद्ध झारखण्ड पेंशन नियमावली के नियम -43 ( बी ) के तहत् पुनः विभागीय 
कार्यवाही संचालित किया जाता है । श्री रामाकांत सिंह , से 0 नि 0 , भा 0 प्र 0 से 0 , विभागीय जाँच पदाधिकारी को 
संचालन पदाधिकारी एवं अपर समाहर्ता , राँची को उपस्थापन पदाधिकारी नामित किया जाता है । श्री 
मंडल के निलंबन अवधि ( दिनांक 13.10.2010 से 01.12.2012 तक ) के विनियमन के संबंध में निर्णय 
उनके विरूद्ध संचालित विभागीय कार्यवाही के फलाफल के आधार पर लिया जायेगा । 


आदेश : 


आदेश दिया जाता है कि इस संकल्प को राजकीय गजट में प्रकाशित कराया जाय एवं 
इसकी प्रति ( आरोप पत्र एवं साक्ष्य कागजात सहित ) श्री राम कुमार मंडल , सेवानिवृत्त 
झा 0 प्र 0 से 0 एवं श्री रामाकांत सिंह , सेवानिवृत्त भा 0 प्र 0 से 0 , विभागीय जाँच पदाधिकारी , 
झारखण्ड , नगर प्रशासन भवन , एच.ई.सी. , गोलचक्कर , धुर्वा , राँची को जानकारी एवं 
आवश्यक कार्रवाई हेतु भेज दी जाय । 


झारखण्ड राज्यपाल के आदेश से , 


ओम प्रकाश साह , 


सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

